

ഓൺലൈൻ പാനം

140 (889) ശ്രീമതി യു. പ്രതിഭ: താഴെക്കാണുന്ന ചോദ്യത്തിന് പൊതു വിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

കോവിഡ് മഹാമാരി ആരംഭിച്ചതിനുശേഷമുള്ള രണ്ടാമത്തെ അദ്ധ്യയനവർഷം ജൂണിൽ ആരംഭിക്കാനിരിക്കെ ഇപ്പോഴും ഓൺലൈൻ പാനത്തിനുള്ള സൗകര്യമില്ലാത്ത കുട്ടികൾക്കാവശ്യമായ സൗകര്യങ്ങൾ ഒരുക്കുന്നതിനുള്ള നടപടികൾ സ്വീകരിക്കുമോ?

2021 ജൂൺ 1-ന് കൈറ്റ് വിക്ട്രി വിദ്യാഭ്യാസ ചാനലിലൂടെ കഴിഞ്ഞ വർഷത്തെപ്പോലെ ഡിജിറ്റൽ ക്ലാസുകളാണ് ആരംഭിച്ചിരിക്കുന്നത്. അതത് അദ്ധ്യാപകർക്കുവേണ്ടി അവരവരുടെ വിദ്യാർത്ഥികളെ ഓൺലൈൻ സൗകര്യങ്ങൾ പ്രയോജനപ്പെടുത്തിക്കൊണ്ട് (ഇന്റർനെറ്റ് സംവിധാനത്തിലൂടെ) നേരിട്ട് വിനിമയം ചെയ്യുന്നതിനുള്ള സൗകര്യങ്ങളും ഏർപ്പെടുത്താൻ തീരുമാനിച്ചിട്ടുണ്ട്. എന്നാൽ അതിനുമുമ്പ് ഓൺലൈൻ പാനത്തിനാവശ്യമായ ഇന്റർനെറ്റ് കണക്ടിവിറ്റി, ഉപകരണങ്ങൾ തുടങ്ങിയവയുടെ ലഭ്യത പൊതുവിദ്യാലയങ്ങളിൽ പഠിക്കുന്ന എല്ലാ കുട്ടികൾക്കും ഉറപ്പാക്കുന്നതിനുള്ള ക്രമീകരണങ്ങൾ ഒരുക്കിക്കൊണ്ടിരിക്കുകയാണ്. ഉപകരണങ്ങളുടേയും സൗകര്യങ്ങളുടേയും ലഭ്യത ഉറപ്പുവരുത്തിക്കൊണ്ട് ഘട്ടംഘട്ടമായാണ് ക്ലാസുകൾ ഓൺലൈൻ രൂപത്തിലേക്കുകൂടി മാറുന്നത്.

താത്കാലികാദ്ധ്യാപകരുടെ വേതനം

141 (890) ശ്രീ. ലിന്റോ ജോസഫ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസവും തൊഴിലും വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ അദ്ധ്യയന വർഷം സ്കൂളുകൾ തുറന്ന് പ്രവർത്തിച്ചില്ലെങ്കിലും അക്കാലയളവിൽ താത്കാലികക്കാരായി പ്രവർത്തിച്ച അദ്ധ്യാപകർക്ക് വേതനം ലഭിക്കാത്ത വിഷയം ശ്രദ്ധയിൽപ്പെട്ടിട്ടുണ്ടോ;

(ബി) ഉണ്ടെങ്കിൽ വേതനം നൽകുന്നതിന് നടപടികൾ സ്വീകരിക്കുമോ ?

(എ&ബി) മതിയായ എണ്ണം കുട്ടികളില്ലാത്ത സ്കൂളുകളിൽ ദിവസവേതനാടി സ്ഥാനത്തിൽ അംഗീകാരം ലഭിച്ച് തുടർന്നുവരുന്ന അദ്ധ്യാപകർക്ക് കോവിഡ് പശ്ചാത്തലത്തിൽ സ്കൂളുകൾ തുറന്ന് പ്രവർത്തിച്ചിട്ടില്ലാത്തതിനാൽ വേതനം ലഭിക്കാത്ത വിഷയം ശ്രദ്ധയിൽപ്പെട്ടതിനെത്തുടർന്ന്, പൊതു വിദ്യാഭ്യാസ ഡയറക്ടർ ലഭ്യമാക്കിയ പട്ടികയിലുൾപ്പെട്ട മതിയായ എണ്ണം കുട്ടികളില്ലാത്ത സ്കൂളുകളിലെ അദ്ധ്യാപക/അനദ്ധ്യാപകർക്ക്, അവർക്ക് ഏറ്റവും ഒടുവിൽ നൽകിയ വേതനത്തിന് (ആകെ ആ മാസം നൽകിയത്) തുല്യമായ തുക 2021 ജനുവരി മുതൽ സാധാരണ രീതിയിൽ സ്കൂളുകൾ പ്രവർത്തിച്ചു തുടങ്ങുന്നതുവരെ പ്രതിമാസം നൽകുന്നതിന് 26-2-2021-ലെ സ.ഉ.(സാധാ) നമ്പർ 1957/2021/പൊ.വി.വ. ഉത്തരവുപ്രകാരം അനുമതി നൽകിയിട്ടുണ്ട്.